

*śrīh  
śrīmatē rāmānujāya namaḥ  
śrīmatē nigamāntamahādēśikāya namaḥ*

*śrī prahlādēna kṛtam  
॥ śrīnṛsiṁhakavacam ॥*

*This document has been prepared by  
Sunder Kidāmbi  
with the blessings of  
śrī raṅgarāmānuja mahādēśikan  
His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrīnṛsiṁhakavacam ॥

nṛsiṁhakavacam vakṣyē prahlādēnōditam purā |  
sarvarakṣākaram puṇyaṁ sarvōpadravanāśanam || 1 ||

sarva saṁpatkarañcaiva svargamōkṣa pradāyakam |  
dhyātvā nṛsiṁhaṁ dēvēśam hēmasiṁhāsanasthitam || 2 ||

vivṛtāsyam trinayanaṁ śaradindusamaprabham |  
lakṣmyāliṅgitavāmāṅgam vibhūtibhirupāśritam || 3 ||

caturbhujam kōmalāṅgam svarṇakuṇḍalaśōbhitam |  
sarōja śōbhitōraskam ratnakēyūramudritam || 4 ||

taptakāñcanasaṅkāśam pītanirmalavāsasam |  
indrādisuramaulista sphuranmāṇikyadīptibhiḥ || 5 ||

virājitapadadvandvam śaṅkhacakrādihētibhiḥ |  
garutmatā ca vinayāt stūyamānam mudānvitam || 6 ||

svahṛtkamalasaṁvāsaṁ kṛtvā tu kavacam paṭhēt |  
nṛsiṁhō mē śiraḥ pātu lōkarakṣātmasaṁbhavaḥ || 7 ||

sarvagō’pi staṁbhavāsaḥ phālam mē rakṣatu dhvanim |  
nṛsiṁhō mē dṛśau pātu sōmasūryāgnilōcanaḥ || 8 ||

smṛtim mē pātu nrhariḥ munivaryastutipriyah |  
nāsām mē siṁhanāsastu mukhaṁ lakṣmīmukhapriyah || 9 ||

*sarvavidyādhīpaḥ pātu nṛsiṁhō rasanām mama |  
vaktraṁ pātvinduvadanaḥ sadā prahlādavanditaḥ || 10 ||*

*nṛsiṁhaḥ pātu mē kaṇṭhaṁ skandhau bhūbharaṇāntakṛt |  
divyāstraśōbhitabhujaḥ nṛsiṁhaḥ pātu mē bhujau || 11 ||*

*karau mē dēvavaradō nṛsiṁhaḥ pātu sarvataḥ |  
hṛdayaṁ yōgisādhyāśca nivāsaṁ pātu mē hariḥ || 12 ||*

*madhyaṁ pātu hiraṇyākṣavakṣaḥkukṣividāraṇaḥ |  
nābhiṁ mē pātu nṛhariḥ svanābhi brahmaśamstutaḥ || 13 ||*

*brahmāṇḍakōṭayaḥ katyāṁ yasyāsau pātu mē kaṭim |  
guhyaṁ mē pātu guhyānāṁ mantrāṇāṁ guhyarūpadhṛk || 14 ||*

*ūrū manōbhavaḥ pātu jānunī nararūpadhṛt |  
jaṅghē pātu dharābhārahartā yō’sau nṛkēsari || 15 ||*

*surarājyapradaḥ pātu pādau mē nṛharīśvaraḥ |  
sahasraśīrṣāpuruṣaḥ pātu mē sarvaśastanum || 16 ||*

*mahōgraḥ pūrvataḥ pātu mahāvīrāgrajō’gnitaḥ |  
mahāviṣṇurdakṣiṇē tu mahājvālastu nairṛtau || 17 ||*

*paścimē pātu sarvēśō diśi mē sarvatōmukhaḥ |  
nṛsiṁhaḥ pātu vāyavyāṁ saumyāṁ bhūṣaṇavigrahaḥ || 18 ||*

*īśānyāṁ pātu bhadrō mē sarvamaṅgaladāyakaḥ |  
saṁsārabhayataḥ pātu mṛtyōrmṛtyurnṛkēsari || 19 ||*

*īdaṁ nṛsiṁhakavacam̄ prahlādamukhamāṇḍitam |  
bhaktimān yaḥ paṭhēnnityaṁ sarvapāpiḥ pramucyatē || 20 ||*

*putravān dhanavān lōkē dīrghāyurupajāyatē|  
yaṁ yaṁ kāmayatē kāmam tam tam prāpnōtyasamśayam || 21 ||*

*sarvatra jayamāpnōti sarvatra vijayī bhavēt|  
bhūmyantarikṣadivyānāṁ grahāṇāṁ vinivāraṇam || 22 ||*

*vṛścikōragasambhūta viśāpaharaṇam param|  
brahmaṛākṣasasyakṣāṇāṁ dūrōtsāraṇakāraṇam || 23 ||*

*bhūrjē vā tālapātrē vā kavacaṁ likhitam śubham|  
karamūlē dhṛtam yēna sidhyēyuh karmasiddhayah || 24 ||*

*dēvāsuramanuṣyēsu svam svamēva jayaṁ labhēt|  
ēkasandhyam̄ trisandhyam̄ vā yaḥ paṭhēnniyatō narah || 25 ||*

*sarvamaṅgalamāṅgalyam bhuktiṁ muktiñca vindati|  
dvātriṁśatisahasrāṇi paṭhēt śuddhātmanāṁ nṛṇām || 26 ||*

*kavacasyāsyā mantrasya mantrasiddhiḥ prajāyatē|  
anēna mantrarājēna kṛtvā bhasmābhi mantraṇam || 27 ||*

*tilakam vinyasēdyastu tasya grahabhayaṁ harēt|  
trivāram̄ japamānastu dattam vāryabhimantrya ca || 28 ||*

*prāśayēdyō narō mantraṁ nṛsiṁhadhyānamācaran|  
tasya rōgāḥ prāṇasyanti yē ca syuḥ kukṣisambhavāḥ || 29 ||*

*kimatra bahunōktēna nṛsiṁhasadrśō bhavēt|  
manasā cintitam yattu sa taccāpnōtyasamśayam || 30 ||*

*garjantam̄ garjayantam̄ nijabhujapaṭalam̄  
sphoṭayantam̄ haṭhantam̄*

rūpyantam tāpayantam divi bhuvi ditijam  
kṣēpayantam kṣipantam |  
krandantaṁ rōṣayantam diśi diśi satataṁ  
saṁharantam bharantam  
vīkṣantam ghūrṇayantam karanikaraśatai -  
rdivyasiṁhaṁ namāmi || 31 ||  
|| iti śrīnṛsiṁhakavacam samāptam ||